

కొలోస్సయులు 1:1-8

(ఆదిమ గ్రీకు నుండి అనువాదము చేయబడినది)

by
Daniel Surya Avula

1:1 దేవుని చిత్తమువలన క్రీస్తు యేసు అపోస్తలుడైన పౌలు మరియు సహోదరుడైన తిమోతి.

1:2 కొలోస్సయిలో ఉన్న పరిశుద్ధులకు అనగా క్రీస్తునందు విశ్వాసులైన సహోదరులకు: మన తండ్రియైన దేవుని నుండి మీకు కృపయు సమాధానమును కలుగును గాక.

1:3 మేము ఎల్లప్పుడు మీ నిమిత్తము ప్రార్థన చేయుచు, మన ప్రభువైన యేసు క్రీస్తు యొక్క తండ్రియైన దేవునికి కృతజ్ఞతాస్తుతులు చెల్లించుచున్నాము.

1:4 ఎప్పటినుండి అంటే, మేము క్రీస్తు యేసు నందు మీకు కలిగియున్న విశ్వాసమును గూర్చియు, పరిశుద్ధులందరి యెడల మీకున్న ప్రేమను గూర్చియు వినినప్పటినుండి.

1:5 ఎందుకంటే, పరలోకమందు మీ కొరకు నిరీక్షణ ఉంచబడినది. ఆ నిరీక్షణను గూర్చి మీరు సత్య వాక్యము ద్వారా, అనగా సువార్త ద్వారా ఇంతకుముందు వింటిరి.

1:6 ఈ సువార్త మీ యొద్దకు వచ్చి, ఏలాగైతే సర్వలోకములో ఫలించుచు, వ్యాపించుచున్నట్టుగా, మీరు దేవుని కృపను గూర్చి సత్యముగా గ్రహించిన నాటనుండి మీలో సయితము ఫలించుచు వ్యాపించుచున్నది.

1:7 ఎపప్రా అను మా ప్రియుడైన తోడి దాసునివలన మీరు ఈ సంగతులను నేర్చుకొంటిరి. అతడు మన విషయములో నమ్మకమైన క్రీస్తు పరిచారకుడు.

1:8 అతడు ఆత్మయందలి మీ ప్రేమను మాకు తెలిపినవాడు.